

ग्राहक बनकर आए बदमाश महिला के गले से चेन तोड़ भागे

जयपुर। करणी विहार थाना इलाके में ग्राहक बनकर आए बदमाश किराना शॉप में घुसकर एक महिला से सोने चेन लूटने का मामला सामने आया है। सूचना मिलने पर पुलिस मौके पर पहुंची और वारदात स्थल के आसपास लगे सीसीटीवी फुटेज खंगाल बाइक सवार लुटेरों की तलाश कर रही है। पुलिस ने बताया कि करणी विहार के मां करणी नगर निवासी मोहन लाल शर्मा (74) ने मामला दर्ज करवाया है कि घर के बाहर उन्होंने आभी गृह संग्रह के नाम से किराना शॉप व दूध डेयरी खोल रखी है। जो अपनी पत्नी को शॉप पर बैठोकर किसी काम से पास में गए थे। इसी दौरान बाइक सवार दो लड़के शॉप पर खरीदारी करने आए। रोड पर बाइक स्टार्ट कर एक लड़का खड़ा हो गया। दूसरा बाइक से उतरकर शॉप पर ग्राहक बनकर आया। सिगरेट लेकर लाइटर से जलाने के बाद 20 रुपए निकालकर दिए। शॉप संभाल रही मोहन लाल की पत्नी के मुड़ते ही बदमाश ने अंदर घुसकर बैपट्टा मारकर गले से सोने की चेन तोड़ ली। चिल्लाकर शॉप मचाने पर बदमाश तेजी से भागकर बाइक सवार दोस्त के पास पहुंचा। चेन स्नेचिंग की सूचना पर पुलिस ने नाकाबंदी करवाई। बदमाशों को पकड़ने के लिए आस-पास लगे सीसीटीवी फुटेज को भी खंगाला गया। पुलिस टीम लुटेरों की तलाश में जुटी है।

‘ई फाइलिंग सिस्टम में कम्प्यूटर, कनेक्टिविटि आदि आधारभूत सुविधाओं की आवश्यकता’

जयपुर। राजस्थान राज्य कर्मचारी संघ पीएचडी के अध्यक्ष महेंद्र शर्मा ने विभाग में ई-फाइलिंग सिस्टम के सफल संचालन के लिए जन स्वास्थ्य अभियानोंकी विभाग में आधारभूत सुविधाएं उपलब्ध कराने की आवश्यकता प्रतिपादित की है। उन्होंने कहा कि विभाग में ई फाइलिंग सिस्टम से कार्य में पारदर्शिता और प्रकरणों का त्वरित निस्तारण संभव है पर इसकी सफलता के लिए विभाग में सभी अधिकारियों व कर्मचारियों के पास कंप्यूटर, प्रिंटर, आवश्यकतानुसार स्केनर और नेटवर्किंग की बेहतर सुविधा होना जरूरी है। उन्होंने कहा कि ई फाइलिंग सिस्टम के लिए निर्बाध कनेक्टिविटी पहली आवश्यकता है।

राज्य कर्मचारी संघ के अध्यक्ष महेंद्र शर्मा ने कहा कि आमजन के लिए सरकार द्वारा कार्य प्रणाली को सुदृढ़ बनाने के लिए नवीनतम तकनीको का प्रयोग किया जा रहा है वही विभाग के राजसेवकों पास समुचित संख्या में कंप्यूटर, प्रिंटर, स्केनर, इंटरनेट

जेडीए दे रहा ऑनलाइन प्रक्रियाओं पर जोर

जयपुर। जयपुर विकास प्राधिकरण द्वारा ऑनलाइन प्रक्रियाओं को प्रभावी बनाने के लिए एक महत्वपूर्ण कदम उठाते हुए ई-प्रॉक पोर्टल से संबंधित कार्यशाला का आयोजन किया गया।

जयपुर विकास आयुक्त आनन्दी ने बताया कि जेडीए द्वारा नवाचार करते हुए समस्त ऑनलाइन प्रक्रियाओं को प्रभावी बनाने के लिए एक महत्वपूर्ण कदम उठाते हुए ई-प्रॉक पोर्टल से संबंधित कार्यशाला का आयोजन सोमवार को किया गया। जेडीए द्वारा इस कार्यशाला का उद्देश्य प्राधिकरण के विभिन्न प्रकोष्ठों में निविदाओं से संबंधित कार्यों को सुगम और पारदर्शी बनाना है। कार्यशाला में लेखा कार्मिक, सूचना सहायक, मंत्रालयिक कार्मिक / कम्प्यूटर ऑपरेटर ने भाग लिया।

सभी संबंधित कार्मिकों ने इस कार्यशाला में भाग लेते हुए ई-प्रॉक पोर्टल से संबंधित प्रक्रियाओं की जानकारी प्राप्त की।

केन्द्रीय सहकारी बैंक अकृषि ऋण वितरण की भी करें शुरूआत : सहकारिता मंत्री

जयपुर। सहकारिता राज्य मंत्री (स्वतंत्र प्रभार) गौतम कुमार दक ने प्रधानमंत्री नरेन्द्र मोदी को धन्यवाद देते हुए कहा कि सहकारिता के महत्व को समझते हुए उन्होंने 6 जुलाई, 2021 को सहकारिता मंत्रालय का गठन किया, जो देश में सहकारी आन्दोलन को मजबूती प्रदान करने की दिशा में एक मील का पथर है। मंत्रालय के गठन के बाद विगत वर्षों में देश-प्रदेश में सहकारिता का महत्व काफी बढ़ा है। उन्होंने कहा कि सहकारी आन्दोलन को अधिक मजबूत करने के लिए हमें पैक्स स्तर तक संचालक मंडल को मजबूती प्रदान करनी होगी।

दक निश्चित करेंगे कि राजस्थान सहकारी शिक्षा एवं प्रबंध संस्थान (राइसेम) में सहकारिता मंत्रालय, भारत सरकार के चतुर्थ स्थापना दिवस के अवसर पर आयोजित राज्य स्तरीय

सी-प्लेन सेवाओं के लिए भी राजस्थान संभावनाशील राज्य : नागरिक उड्डयन मंत्री

जयपुर। नागरिक उड्डयन राज्य मंत्री (स्वतंत्र प्रभार) गौतम कुमार दक ने कहा कि राज्य सरकार ने नागरिक उड्डयन के समग्र विकास के लिए कई महत्वपूर्ण कदम उठाए हैं। क्षेत्रीय हवाई संपर्क (आरसीएस) उड़ानों के लिए विमान ईंधन पर वैंट को 26 प्रतिशत से घटाकर एक प्रतिशत किया गया है। उन्होंने कहा कि भारतीय विमानापत्तन प्राधिकरण को कोटा ग्रीनफील्ड एयरपोर्ट के निर्माण तथा किशनगढ़ हवाई अड्डे के विकास एवं विस्तार के लिए निशुल्क एवं बाधामुक्त भूमि उपलब्ध करवाई गई है। साथ ही, उदयपुर हवाई अड्डे के विकास एवं विस्तार तथा उत्तरलाई (बाड़मेर) में सिविल एक्सेव के निर्माण के लिए भी निशुल्क एवं बाधामुक्त भूमि आवंटन प्रक्रियाधीन है।

देहरादून में आयोजित उत्तरी क्षेत्र नागरिक उड्डयन मंत्रियों के सम्मेलन को सम्बोधित करते हुए यह बात कही। उन्होंने कहा कि राजस्थान में पर्यटन स्थल, धार्मिक स्थल, औद्योगिक क्षेत्र और शैक्षिक संस्थान बड़ी संख्या में हैं, जिसके दृष्टिगत क्षेत्रीय हवाई संपर्क योजना राज्य के लिए अत्यंत महत्पूर्ण



नागरिक उड्डयन राज्य मंत्री (स्वतंत्र प्रभार) गौतम कुमार दक नदेहरादून में आयोजित उत्तरी क्षेत्र नागरिक उड्डयन मंत्रियों के सम्मेलन को सम्बोधित किया।

है। नागरिक उड्डयन मंत्री ने बताया कि वर्तमान में राज्य में तीन हवाई अड्डों से आरसीएस उड़ानें संचालित हैं। राज्य सरकार ने माउंट आबू, सीकर, सवाई माधोपुर, भीलवाड़ा और श्रीगंगानगर जैसे महत्वपूर्ण स्थलों को भी योजना में शामिल करने का प्रस्ताव भारत सरकार को भेजा है। इससे प्रदेश

में पर्यटन और रोजगार के नये द्वार खुलेंगे। साथ ही, बीकानेर, जोधपुर और किशनगढ़ से मुम्बई, कोलकाता, सूरत और बेंगलुरु जैसे महानगरों के लिए नियमित उड़ानें शुरू किए जाने का भी केन्द्र सरकार से आग्रह किया गया है।

नागरिक उड्डयन मंत्री ने बताया

कि राज्य सरकार की 19 हवाई पट्टियां हैं, जिनकी लम्बाई 3,300 फीट से लेकर 9,800 फीट तक है। इन हवाई पट्टियों को विभिन्न प्रकार की गतिविधियों जैसे- फ्लाईंग ट्रेनिंग ऑर्गेनाइजेशन, एयरस्पोटर्स एवं एमआरओ संचालन आदि के लिए उपलब्ध करवाया जा रहा है। निवेश

आरयूएचएस में पोस्टमार्टम सुविधा शुरू, सभी रिपोटर्स होंगी ऑनलाइन

जयपुर। मुख्यमंत्री भजन लाल शर्मा की पहल एवं चिकित्सा मंत्री गजेन्द्र सिंह खींवरर के मार्गदर्शन में आरयूएचएस अस्पताल में लगातार विशेषज्ञ चिकित्सा सेवाओं सहित अन्य सुविधाओं का विस्तार किया जा रहा है, ताकि सवाई मानसिंह अस्पताल पर भार कम हो तथा आमजन को स्वास्थ्य सेवाओं के लिए एक और बेहतर विकल्प मिल सके। आरयूएचएस अस्पताल में विभिन्न सुविधाओं के सुदृढीकरण की दिशा में अब पोस्ट मार्टम सेवाएं भी प्रारंभ कर दी गई हैं। साथ ही ये सभी रिपोर्ट मेडलिपार पोर्टल पर ऑनलाइन तैयार होकर समय पर पुलिस थाने तथा न्यायालय में ऑनलाइन ही सबमिट होगी। इससे रिपोर्ट समय पर सबमिट होगी और रिपोर्ट की गोपनीयता भी बनी रहेगी। इसके लिए सभी संबंधित चिकित्सकों व स्टाफ को प्रशिक्षण प्रदान किया गया है।

■ मेडिको लीगल केस की स्थिति में नहीं जाना पड़ेगा एसएमएस या जयपुरिया अस्पताल

नहीं होने से आरयूएचएस सहित आस-पास के अन्य निजी अस्पतालों से पार्थिव देह को जयपुरिया अस्पताल या एसएमएस अस्पताल ले जाना पड़ता था। ऐसे में मेडिको लीगल केस में पोस्टमार्टम में काफी समय लगता था। इससे रिजनों एवं संबंधित थाना पुलिस को काफी परेशानी का सामना करना पड़ रहा था। इस समस्या को ध्यान में रखते हुए आरयूएचएस अस्पताल में ही पोस्ट मार्टम की सुविधा प्रारंभ कर दी गई है। इससे मेडिको लीगल केसों में पोस्टमार्टम समय पर हो सकेगा और परिजनों एवं पुलिस को सहूलियत होगी।

आरयूएचएस के अधीक्षक डॉ. महेश मंगल ने बताया कि हाल ही

प्रतापनगर क्षेत्र की एक महिला ने फांसी लगाकर आत्महत्या कर ली थी तथा एक युवक की मृत्यु जहरीले पदार्थ के सेवन से हुई थी। ये दोनों मामले आरयूएचएस अस्पताल लाए गए थे। इन दोनों के शवों का पोस्ट मार्टम आरयूएचएस अस्पताल में ही किया गया।

उल्लेखनीय है कि एक अप्रेल से आरयूएचएस अस्पताल में मेडिको लीगल आउट डोर सुविधा एवं समस्या भर्ती मरीजों के मेडिको लीगल प्रकरणों में विशेषज्ञ राय की सुविधा प्रारंभ कर दी गई थी। अब मेडिको लीगल पोस्ट मार्टम सेवाएं भी अस्पताल में प्रारंभ कर दी गई हैं। इससे प्रताप नगर थाना क्षेत्र सहित आस-पास के थाने पर रिजिस्ट्रेशन भी कराया जा चुका है। यह पोर्टल मेडिको लीगल केसों के संबंध में व्यवस्थित एवं सुरक्षित सेवाएं उपलब्ध करवाता है।

6 2 सहायक उप-निरीक्षक बने उप-निरीक्षक

■ राजस्थान पुलिस दूरसंचार निदेशालय ने एक महत्वपूर्ण आदेश जारी करते हुए 62 सहायक उप-निरीक्षकों (दूरसंचार) के पद पर पदोन्नत किया है। यह पदोन्नति आदेश पुलिस मुख्यालय, राजस्थान, जयपुर के भर्ती एवं पदोन्नति बोर्ड के आदेश 4 जुलाई के क्रम में महानिदेशक पुलिस तकनीकी सेवाएं एवं यातायात अनिल पालीवाल द्वारा जारी की गई है।

महानिरीक्षक पुलिस (मुख्यालय) राजस्थान जयपुर की अध्यक्षता में गठित चयन मंडल ने सहायक उप-निरीक्षक से उप-निरीक्षक (दूरसंचार) के 2024-25 के 62 रिक्त पदों के लिए आयोजित योग्यता परीक्षा में सफल पाए गए योग्य उम्मीदवारों का चयन किया है।

पदोन्नत हुए अधिकारियों की सूची में शामिल नाम हैं: भंवरलाल डूडी,

कुमार, अनिल कुमार, सागरमल बाजिया, राजेन्द्रसिंह, बच्चूसिंह, कमलेश जोशी, गोपाल कृष्ण यदुवंशी, ओम प्रकाश गोरा, कुलदीप, सुनील कुमार, प्रवीण कुमार, धर्मपाल गढ़वाल, वरूण, आनन्दी लाल चौधरी, रविन्द्र सिंह शेखावत (पुत्र जयपाल सिंह), रविन्द्र सिंह शेखावत (रामकुमार सिंह), पवन कुमार शर्मा, भगवान, सुभाष चन्द्र, मुकेश कुमार, अनिल कुमार, गोमला राम यादव, किरण कुमारी, श्रीराम मीना, राजेश कुमार वैरवा, मुकेश कुमार धुराडियाँ, कमलेश मीणा, विकास चन्द मीणा, कमल कुमार मीणा, पंकज कटारिया, राम प्रसाद मीणा, चैनाराम मेघवाल, लेखाराम मीणा, रविन्द्र कुमार, रामकेश मीणा, संजेश कुमार मीणा, ओमसिंह नावक, लेखराज खटीका, जादवीशराम, राजेन्द्र कुमार कोसली, सुशील कुमार रागेरा, और रतन लाल बावरिया।

गिरीश माथुर एवं डॉ पारीक लाइफटाइम अचीवमेंट अवार्ड से सम्मानित



जयपुर। चिकित्सा क्षेत्र की विशिष्ट संस्था इनोवेटिव फिजिशियंस फोरम ने अपना राष्ट्रीय अधिवेशन दिनांक 5-6 जुलाई को देहली में आयोजित किया। इस अधिवेशन के उद्घाटन समारोह के दौरान समारोह के मुख्य अतिथि लोकसभा अध्यक्ष माननीय ओम बिरला ने चिकित्सा विज्ञान के क्षेत्र में अपने उत्कृष्ट पेशा महिषा योगदान एवं ऐकडेमिक उपलब्धियों के लिए कोटा के वरिष्ठ फिजिशियन डॉ गिरीश माथुर एवं डॉ के पारीक को लाइफ टाइम एचीवमेंट अवार्ड से सम्मानित किया।

25 हजार रुपये की रिश्तव मामले में गिरफ्तार

जयपुर। भ्रष्टाचार निरोधक ब्यूरो (एसबी) ने सोमवार को कार्रवाई करते हुए होमगार्ड के अतिरिक्त पुलिस अधीक्षक (एडिशनल एसपी) और सीआई (कंपनी कमांडर)को 25 हजार रुपये की रिश्तव मामले में गिरफ्तार किया

■ होमगार्ड का अतिरिक्त पुलिस अधीक्षक और सीआई को गिरफ्तार किया

है। जानकारी के अनुसार होमगार्ड में तैनात जवान ने अतिरिक्त पुलिस अधीक्षक नवनीत जोशी और सीआई जितेंद्र पाल पर मंथली बंधी देने का आरोप लगाया था। वहीं एसबी की टीम इस कार्रवाई के बाद आरोपियों के आवास व ठिकानों पर संचर्ष कर रही है। होमगार्ड के अतिरिक्त पुलिस अधीक्षक नवनीत जोशी और सीआई जितेंद्र पाल की ओर से 2 लाख रुपए की रिश्तव मांगी जा रही है।

सार-समाचार

शैक्षिक मनोविज्ञान विषय की परीक्षा देने वाला डमी परीक्षार्थी गिरफ्तार

जयपुर। स्पेशल ऑपरेशन ग्रुप (एसओजी) ने कार्रवाई करते हुएराजस्थान लोक सेवा आयोग अजमेर की ओर से वरिष्ठ अध्यापक (माध्यमिक शिक्षा) द्वितीय श्रेणी प्रतियोगी परीक्षा वर्ष 2022 के सामान्य ज्ञान एवं शैक्षिक मनोविज्ञान विषय की परीक्षा देने वालेडमी परीक्षार्थी को गिरफ्तार किया है। अतिरिक्त पुलिस महानिदेशक एसओजीवीके सिंह ने बताया किते हुएराजस्थान लोक सेवा आयोग अजमेर की ओर से वरिष्ठ अध्यापक (माध्यमिक शिक्षा) द्वितीय श्रेणी प्रतियोगी परीक्षा वर्ष 2022 के सामान्य ज्ञान एवं शैक्षिक मनोविज्ञान विषय की परीक्षा 24 दिसंबर 2022 कोआयोजित की गई थी। इस सामान्य ज्ञान एवं शैक्षिक मनोविज्ञान विषय की परीक्षा पेपर लीक होने के कारण निरस्त कर दी गई थी एवं इस विषय की परीक्षा 29 जनवरी 2023 को आयोजित की गई थी। इस सार्वजनिक प्रतियोगी परीक्षा में मूल अभ्यर्थी दिनेश कुमार निवासी सांचौर जिला जालौर का परीक्षा केन्द्र राजकीय उच्च माध्यमिक विद्यालय बालीचा, तहसील गिर्वां जिला उदयपुर था। दिनांक 29 जनवरी 2023 को सामान्य ज्ञान एवं शैक्षिक मनोविज्ञान विषय की परीक्षा अभ्यर्थी दिनेश कुमार के स्थान पर आरोपित हरदानाराम बिश्नोई निवासी सांचौर जिला जालौर ने डमी परीक्षार्थी के रूप में दी थी। आरोपितहरदानाराम शारीरिक शिक्षा अध्यापक (पी.टी.आई.) के पद पर राजकीय उच्च माध्यमिक विद्यालय, मोखावा, गुदामालानी, जिला बाड़मेर में पदस्थापित था। उक्त पद पर धोखाधड़ी से चयनित होने के आरोप में आरोपित को एसओजी जयपुर में 7 सितंबर 2024 को गिरफ्तार किया गया था एवं जो वर्तमान में केन्द्रीय कारागृह जयपुर में न्यायिक अभिरक्षा में निरूद्ध था। आरोपित हरदानाराम बिश्नोई को मूल परीक्षार्थी दिनेश कुमार बिश्नोई के स्थान पर डमी परीक्षार्थी के रूप में परीक्षा देने का अपराध प्रमाणित पाये जाने पर केन्द्रीय कारागृह जयपुर से प्रोडक्शन वारंट परगिरफ्तार किया गया है।

हेरिटेज निगम करेगा महिलाओं का सम्मान

जयपुर। आगामी तीज महोत्सव पर नगर निगम हेरिटेज शहर की उत्कृष्ट कार्य करने वाली महिलाओं को सम्मानित करेगा। तीज महोत्सव आयोजन में चयनित महिलाओं को नारी तु नारायणी सम्मान से नवाजा जाएगा। हेरिटेज निगम महापौर कुसुम यादव की पहल पर महिला बाल विकास समिति की ओर से 26 जुलाई को ये आयोजन किया जाएगा। इस संबंध में महिला बाल विकास समिति चेयरमैन अंशु शर्मा ने बताया कि आज महिलाएं कदम से कदम मिलाकर विभिन्न क्षेत्रों में नए आयाम स्थापित कर रही है। इस बार तीज महोत्सव पर विभिन्न क्षेत्रों में उत्कृष्ट कार्य करने वाली महिलाओं को भी नारी तु नारायणी सम्मान से नवाजा जाएगा। निगम महापौर कुसुम यादव के निर्देश पर समिति की ओर से तैयारी शुरू कर दी गई है। कला संस्कृति, स्वच्छता, शिक्षा, सामाजिक क्षेत्र, स्वास्थ्य, जन जागरूकता के क्षेत्र में जो महिलाएं कार्य कर रही है, वे अपना बायोडाटा निगम मुख्यालय के कमरा नंबर 141 में जमा करा आवेदन कर सकती है। आवेदन की अंतिम तारीख 15 जुलाई तय की गई है। चयनित महिलाओं को 26 जुलाई को नारी तु नारायणी अवार्ड से सम्मानित किया जाएगा। वहीं, तीज महोत्सव की तैयारी को लेकर हेरिटेज निगम महापौर कुसुम यादव ने सोमवार को ताल कटोरा और पौड़िक पार्क में सफाई व्यवस्था का निरीक्षण किया। इस दौरान महापौर कुसुम यादव ने ताल कटोरा में फैली गंदगी को जल्द हटाने के निर्देश दिए साथ ही पार्क में पेड़ पौधों की नियमित देखभाल करने के भी निर्देश दिए। निरीक्षण के दौरान चेयरमैन अंशु शर्मा, ज्योति चौहान, पारस जैन, उपायुक्त सतकर्ता पुणेंद्र सिंह राठौड़, उपायुक्त स्वास्थ्य देवानंद शर्मा सहित अन्य निगम अधिकारी मौजूद रहे।

पर्यावरण, उद्योग एवं खनन विषय पर मंथन होगा 9 जुलाई को

जयपुर। सूक्ष्म और लघु उद्योगों के संरक्षण, संवर्धन एवं विकास के लिए प्रतिबद्ध राष्ट्रीय संगठन लघु उद्योग भारतीकी राजस्थान इकाई की ओर सेप्रदेश के पर्यावरण, उद्योग एवं खनन से जुड़े सभी महत्वपूर्ण विषयों पर गहरी चर्चा और उनके स्थायीसमाधान के लिए राज्य स्तरीय संगोष्ठी का आयोजन 9 जुलाई को जयपुर में किया जाएगा। ये जानकारी के एल्यूबी राष्ट्रीय सचिव नरेश पारीक ने आज संगठन के प्रदेश कार्यालय में आयोजित प्रेस वार्ता में दी। पारीक ने बताया किराजस्थान सरकार की ओर से प्रदेश में पर्यावरिक पथर उद्योग को वैश्विक मंच पर पेशचान दिलाने के लिए शुरू की गई अंतरराष्ट्रीय पथर प्रदर्शनीईंडिया स्टोनमार्ट-2026 की पूर्वं गतिविधियों के अंतर्गत लघु उद्योग भारती, राजस्थान द्वारा इस राज्य स्तरीय संगोष्ठी का आयोजन 9 जुलाई को प्रातः 10 बजे से शाम 4 बजे तक जयपुर के कंस्टीट्यूयूशन क्लब में किया जा रहा है जिसमेंराजस्थान सरकार के उद्योग एवं वाणिज्य विभाग के काबीना मंत्री राज्यवर्धन सिंह राठौड़ एवं राज्य मंत्री के.के. बिश्नोईके साथखनन, पर्यावरण और उद्योग विभाग के प्रमुख शासन सचिव, रीको के पदाधिकारी, पर्यावरणविद, खनन विशेषज्ञ, स्टोन इंडस्ट्री के प्रतिनिधि एवं राज्य के विभिन्न औद्योगिक संगठनों के सदस्य सहभागीता करेंगे। उम्मीद की जा रही है कि इस पहल के जरियेकई बरसों के उझड़ी हुई जटिल समस्याओं के समाधान निकाले जा सकेंगे। और साथ ही राज्य मेंपर्यावरणीय संतुलन के साथ औद्योगिक एवं खनिज क्षेत्र के समन्वित विकास पर फोकस किया जा सकेगा।

राज मंदिर बन गया मालिक का राज मंदिर

जयपुर। मालिक का राज पूरे देश में जारी है। लखनऊ में धमाकेदार टाइटल ट्रैक लॉन्च के बाद, अब भौकाल मचाने मालिक की टीम जयपुर पहुँची, जहाँ उन्होंने फैन्स को दीवाना कर दिया और प्रतिष्ठित राज मंदिर थिएटर को फिल्म की रिलीज तक के लिए मालिक का राज मंदिर में बदल दिया। राजकुमार राव, मानुषी छिल्लर और निर्देशक पुलकित पुरी मालिक स्वंग के साथ पिंक सिटी पहुँचे, फैन्स से मिले और इस साल की सबसे रोमांचक एक्शन ड्रामा फिल्मों में से एक का माहौल बना दिया। मालिक 1980 के दशक के इराहाबाद पर आधारित एक तीव्र एक्शन एंटरटेनर है। यह फिल्म महत्वाकांक्षा, ताकत और अस्तित्व की एक कड़वी कहानी पेश करेगी। यह उस दुनिया की कीमत दिखाती है, जहाँ बंजरा, लालच और वफादारी का राज चलता है। इस फिल्म का निर्देशन पुलकित ने किया है, जो अपनी हाई-हिटिंग थ्रिलर्स और भावनात्मक ड्रामा पेश करने के लिए जाने जाते हैं। इसे टिप्स फिल्मस के बैनर तले कुमार तौराना और नॉर्दन लाइट्स फिल्मस के जय शेखरमणि ने मिलकर प्रोड्यूस किया है। मालिक 11 जुलाई, 2025 को सिनेमाघरों में रिलीज होने के लिए पूरी तह तैयार है।

पालना रिपोर्ट पेश करने के लिए राज्य सरकार को दिया समय

जयपुर। राजस्थान हाईकोर्ट ने कैदियों के कल्याण से जुड़े मामले में दिए गए निर्देशों की पालना रिपोर्ट पेश करने के लिए राज्य सरकार को एक सप्ताह का समय दिया है। जस्टिस अवनीश झागन और जस्टिस भुवन गोयल की खंडपीठ ने यह आदेश प्रकरण में लिए गए स्वयं प्रेरित प्रसंज्ञान पर सुनवाई करते हुए दिए। सुनवाई के दौरान महाधिवक्ता की ओर से पालना रिपोर्ट पेश करने के लिए समय मांगा गया। इसका विरोध करते हुए न्याय मित्र प्रतीक कासलीवाल ने कहा कि राज्य सरकार को करीब 7 माह से समय मांग रही है। इस पर अदालत ने कहा कि राज्य सरकार को जवाब पेश करने के लिए अंतिम मौका दिया जा रहा है।

वृक्षारोपण किया

कोटा। रिटायर्ड ऑफिसर्स एसोसिएशन, कोटा ने 'एक पेड़ माँ के नाम' अभियान के तहत वन महोत्सव के अवसर पर मुकुंदरा अभ्यारण में वृक्षारोपण किया। इस अवसर पर लोकसभा अध्यक्ष ओम बिरला की गरिमा मय उपस्थिति रही। एसोसिएशन के अध्यक्ष दिनेश जैन ने सभी सदस्यों से आग्रह किया कि प्रत्येक सदस्य अपने घर, गली, मोहल्ले में अधिक से अधिक वृक्षारोपण कर कार्यक्रम को सफल बनाएँ। उन्होंने कहा कि वृक्षारोपण न केवल पर्यावरण संरक्षण के लिए आवश्यक है, बल्कि यह हमारी मातृभूमि के प्रति हमारी जिम्मेदारी भी है।

192 यात्री बिना टिकट यात्रा करने पकड़े

कोटा। मंडल में बिना टिकट यात्रा करने वाले यात्रियों पर अंकुश लगाने के लिए डीआरएम अनिल कालरा के मार्गदर्शन, वरिष्ठ मंडल वाणिज्य प्रबंधक एवं मंडल सुरक्षा आयुक्त के निर्देशन में लगातार सवाी गाडियों में औचक सघन टिकट चेकिंग अभियान चलाया जा रहा है। विशेष रूप से लोकल सवारी गाडियों में बिना टिकट यात्रा करने की लगातार शिकायतें मिल रही थी।